



IL-KUMMISSJONI
EWROPEA

Brussell, 7.6.2018
COM(2018) 437 final

ANNEXES 1 to 2

ANNESSI

ta'

Proposta ghal

REGOLAMENT TAL-KUNSILL

**li jistabbilixxi l-Programm ta' Riċerka u Tahriġ tal-Komunità Ewropea tal-Enerġija
Atomika għall-perjodu 2021-2025 li jikkumplementa Orizzont Ewropa – il-Programm
Qafas għar-Riċerka u l-Innovazzjoni**

ANNESS I

L-għanijiet speċifiċi elenkati skont l-Artikolu 3(2) eżerċitati tul il-Programm kollu, b'konformità mal-linji wiesgħa tal-attività deskritta f'dan l-anness. Permezz tal-implimentazzjoni ta' dawn l-għanijiet speċifiċi, il-Programm jappoġġa lill-Istati Membri fl-implimentazzjoni tal-leġiżlazzjoni ta' Euratom¹ u jirrinforza l-isforzi tar-riċerka tagħhom u daww tas-settur privat.

Sabiex jikseb l-għanijiet speċifiċi, il-Programm se jappoġġa attivitajiet trażversali li jiżguraw sinerġija tal-isforzi tar-riċerka fir-risolviment ta' sfidi komuni. Ir-rabtiet u l-interfaċċi xierqa, b'has-sejthiet kongunti, se jkunu żgurati ma' Orizzont Ewropa. L-attivitajiet ta' riċerka u innovazzjoni relatati jistgħu jibbenefikaw ukoll minn appoġġ finanzjarju fornut mill-Fondi skont ir-Regolament [Regolament tad-Dispożizzjonijiet Komuni] sa fejn ikunu konformi mal-għanijiet u r-regolamenti ta' dawn il-Fondi.

L-attivitajiet elenkati f'dan l-Anness jinkludu kooperazzjoni internazzjonali fir-riċerka u l-innovazzjoni nukleari għal użi paċifiċi, ibbażati fuq miri kondiviżi u fiduċja reċiproka bil-għan li jipprovdu benefiċċji ċari u sinifikanti għall-Unjoni, iċ-ċittadini tagħha u l-ambjent. Dan jinkludi l-kooperazzjoni internazzjonali permezz ta' oqfsa multilaterali (bħal IAEA, IEA, OECD, ITER, GIF). Il-JRC bħala l-Aġent ta' Implimentazzjoni ta' Euratom għall-Forum Internazzjonali Ġenerazzjoni IV (GIF) se jkompli jikkordina l-kontribuzzjoni tal-Komunità għal GIF.

Il-prijoritajiet tal-programmi ta' hidma għandhom jiġu stabbiliti mill-Kummissjoni abbażi tal-prijoritajiet ta' politika tagħha, inputs minn awtoritajiet pubbliċi nazzjonali u partijiet ikkonċernati tar-riċerka nukleari f'korpi jew oqfsa bħall-pjattaformi, l-assoċjazzjonijiet, l-inizjattivi u l-forums tekniċi Ewropej tat-teknoloġija għas-sistemi u s-sikurezza nukleari, il-ġestjoni tal-iskart radjuattiv, il-fjuwil nukleari użat u l-protezzjoni mir-radjazzjoni/riskju ta' doża baxxa, is-salvagwardji u s-sigurtà nukleari, ir-riċerka fil-fużjoni, jew kwalunkwe organizzazzjoni jew forum rilevanti ta' partijiet ikkonċernati nukleari.

¹ B'mod partikolari d-Direttiva tal-Kunsill 2009/71/Euratom tal-25 ta' Ġunju 2009 li tistabbilixxi qafas Komunitarju għas-sigurtà tal-installazzjonijiet nukleari kif emendata permezz tad-Direttiva tal-Kunsill 2014/87/Euratom tat-8 ta' Lulju 2014; Id-Direttiva tal-Kunsill 2011/70/Euratom tad-19 ta' Lulju 2011 li tistabbilixxi qafas Komunitarju għall-ġestjoni responsabbli u sikura ta' fjuwil użat u skart radjuattiv; Id-Direttiva tal-Kunsill 2006/117/Euratom tal-20 ta' Novembru 2006 dwar is-supervizjoni u l-kontroll ta' vjeġġi ta' skart radjuattiv u ta' kombustibbli nukleari eżawrit bejn l-Istati Membri u fil-Komunità u barra minnha; Id-Direttiva tal-Kunsill 2013/59/Euratom tal-5 ta' Diċembru 2013 li tistabbilixxi standards bażiċi ta' sikurezza għal protezzjoni kontra l-perikli li jirriżultaw minn esponiment għal radjazzjoni jonizzanti, u li tħassar id-Direttivi 89/618/Euratom, 90/641/Euratom, 96/29/Euratom, 97/43/Euratom u 2003/122/Euratom, id-Direttiva tal-Kunsill 2013/51/Euratom tat-22 ta' Ottubru 2013 li tistabbilixxi rekwiżiti għall-protezzjoni tas-saħha tal-pubbliku ġenerali fir-rigward ta' sustanzi radjuattivi fl-ilma maħsub għall-konsum mill-bniedem u r-Regolament tal-Kunsill (Euratom) 2016/52 tal-15 ta' Jannar 2016 li jistabbilixxi l-livelli massimi permissibbli ta' kontaminazzjoni radjuattiva ta' ikel u għalf wara inċident nukleari jew kwalunkwe każ ieħor ta' emergenza radjoloġika.

Ir-riċerka u t-taħriġ fl-oqsma li ġejjin se jkun eligibbli għall-finanzjament mill-Programm:

(a) *Titjib tal-użu sikur u sigur tal-enerġija nukleari u l-applikazzjonijiet mhux ta' potenza elettrika tar-radjazzjoni jonizzanti, inkluż is-sikurezza, is-sigurtà, is-salvagwardji, il-protezzjoni mir-radjazzjoni, il-ġestjoni u d-dekummissjonar tal-fjuwil użat u tal-iskart radjuattiv sikuri, nukleari*

- (1) **Sikurezza nukleari:** sikurezza tas-sistemi nukleari u ċ-ċikli tal-fjuwil, fl-użu fil-Komunità jew, sa fejn huwa neċessarju sabiex jinżamm għarfien espert nukleari mifrux fil-Komunità, daww it-tipi ta' reatturi u ċikli tal-fjuwil, li jistgħu jintużaw fil-futur, li jiffokaw esklussivament fuq l-aspetti tas-sikurezza, inkluż l-aspetti kollha taċ-ċiklu tal-fjuwil bħas-separazzjoni u t-trażmutazzjoni.
- (2) **Fjuwil użat sikur u ġestjoni tal-iskart radjuattiv:** ġestjoni u b'mod partikolari rimi ta' skart radjuattiv u fjuwil nukleari użat intermedju, ta' livell għoli u b'hajja twila, u ta' flussi u tipi ta' skart radjuattiv iehor li għalissa għadhom ma jeżistux proċessi ta' maturazzjoni industrijali għalihom; Il-minimizzazzjoni tal-iskart radjuattiv u t-tnaqqis tar-radjutossicità ta' dan l-iskart; Ġestjoni u trasferiment tal-għarfien u tal-kompetenzi bejn il-ġenerazzjonijiet u fil-programmi tal-Istati Membri fil-ġestjoni tal-iskart radjuattiv u l-fjuwil użat.
- (3) **Dekummissjonar:** riċerka għall-iżvilupp u l-evalwazzjoni tat-teknoloġiji għad-dekummissjonar u r-rimedju ambjentali tal-faċilitajiet nukleari; appoġġ għall-kondiviżjoni tal-aħjar Prattiki u tal-għarfien dwar id-dekummissjonar.
- (4) **Applikazzjonijiet tax-xjenza nukleari u tar-radjazzjoni jonizzanti, il-protezzjoni mir-radjazzjoni, it-thejjija għal emerġenza:**
 - L-applikazzjonijiet tax-xjenza nukleari u tat-teknoloġiji tar-radjazzjoni jonizzanti fl-oqsma mediċi, industrijali u tar-riċerka
 - Riskji minn dozi baxxi mill-esponiment industrijali, mediku jew ambjentali.
 - It-thejjija għal emerġenza għal aċċidenti li jinvolvu r-radjazzjoni, u r-riċerka dwar ir-radjuekoloġija.
 - Provvista u użu ta' iżotopi radjuattivi.
 - Ir-riċerka dwar il-mudelli għad-dispersjoni radjoloġika fl-ambjent, u l-appoġġ għall-iskambju tad-data, is-sistemi tal-allert u l-kooperazzjoni dwar it-tekniki tal-kejl² (li għandhom jiġu implimentati permezz ta' azzjonijiet diretti).
- (5) **Sigurtà, salvagwardji u nonproliferazzjoni nukleari** (li għandhom jiġu implimentati permezz ta' azzjonijiet diretti):
 - Metodi u teknoloġija biex jappoġġaw u jsaħhu s-salvagwardji tal-Komunità u daww internazzjonali.
 - Appoġġ u taħriġ operazzjonali għas-sistema ta' salvagwardja ta' Euratom.

²

Artikoli 35, 36, 38 Euratom; Id-Deċiżjoni tal-Kunsill 87/600/Euratom

- Appoġġ tekniku għall-implimentazzjoni tat-Trattat dwar in-Nonproliferazzjoni fil-qasam tas-salvagwardji nukleari inkluż appoġġ għat-tishih ta' reġim ta' kontroll tal-esportazzjoni tal-UE.
- Appoġġ għall-qafas CBRN globali (Kimiku, Bijoloġiku, Radjoloġiku u Nukleari) u strateġiji relatati tal-Komunità.
- Metodi u teknoloġija għad-detezzjoni tal-materjali nukleari u radjuattivi barra mill-kontroll regolatorju u l-prevenzjoni u r-rispons għal incidenti li jinvolve tali materjali inkluż forensika nukleari.
- Appoġġ għall-bini tal-kapaċità dwar is-sigurtà nukleari permezz tal-użu taċ-Ċentru Ewropew ta' Tahriġ dwar is-Sigurtà Nukleari.

(b) *Żamma u żvilupp ulterjuri tal-ġharfien espert u l-kompetenza fl-Unjoni*

- (1) Edukazzjoni, taħriġ u mobbiltà, inkluż l-iskemi ta' edukazzjoni u taħriġ bħall-Azzjonijiet Marie Skłodowska-Curie (MSCA).
- (2) Promozzjoni tal-innovazzjoni, ġestjoni tal-ġharfien, disseminazzjoni u sfruttament tax-xjenza u t-teknoloġija nukleari
- (3) Appoġġ għat-trasferiment tat-teknoloġija mir-riċerka għall-industrija.
- (4) Appoġġ għat-thejjija u l-iżvilupp ta' kapaċità industrijali tal-fużjoni Ewropea kompetittiva.
- (5) Appoġġ għall-forniment, id-disponibbiltà u l-aċċess xieraq għal infrastrutturi tar-riċerka Ewropej u internazzjonali, inkluż l-infrastrutturi tal-JRC³.
- (6) Għat-trawwim tax-xjenza nukleari bħala bażi ta' appoġġ għall-istandardizzazzjoni, l-azzjonijiet diretti se jipprovdu data, materjali u kejl ta' referenza tal-ogħla livell ta' żvilupp tekniku relatati mas-sikurezza, is-salvagwardji u s-sigurtà nukleari, kif ukoll applikazzjonijiet oħrajn bħall-medicina nukleari.

(c) *Trawwim tal-iżvilupp tal-enerġija mill-fużjoni u kontribuzzjoni għall-implimentazzjoni tal-pjan direzzjonali tal-fużjoni*

Shubija Ewropea Kofinanzjata fir-riċerka tal-fużjoni se timplimenta l-pjan direzzjonali lejn il-mira tal-produzzjoni tal-elettriku mill-fużjoni sat-tieni nofs ta' dan is-seklu. Dan jista' jinkludi, fost l-oħrajn:

- (1) Sfruttament ta' faċilitajiet tal-fużjoni eżistenti u futuri. Għal dan il-fini l-ghotjiet operattivi jistgħu jiġu allokat i għall-infrastrutturi tar-riċerka tal-fużjoni fejn xieraq.
- (2) It-thejjija għall-impjanti tal-enerġija mill-fużjoni futuri permezz tal-iżvilupp tal-aspetti kollha rilevanti inkluż il-materjali, it-teknoloġiji u d-disinn.
- (3) L-implimentazzjoni ta' programm ta' edukazzjoni u taħriġ iffokat flimkien mal-attivitajiet skont (b)(1).
- (4) Koordinazzjoni tal-attivitajiet komuni mal-Impriza Kongunta Fużjoni għall-Enerġija.

³

Abbażi tal-pjan ta' investiment rikorrenti għall-infrastrutturi tal-JRC

(5) Kollaborazzjoni mal-Organizzazzjoni ITER.

(6) Kollaborazzjoni xjentifika fil-qafas tal-ftehimiet internazzjonali ta' Euratom.

Is-Sħubija Ewropea Kofinanzjata fil-fużjoni se tiġi implimentata permezz ta' għotja li se tingħata lill-entitajiet legali stabbiliti jew maħtura mill-Istati Membri u kwalunkwe pajjiż terz assoċjat mal-Programm. L-għotja tista' tinkludi riżorsi in natura mill-Komunità, jew l-issekondar tal-persunal tal-Kummissjoni.

(d) ***Appoġġ għall-politika tal-Komunità dwar is-sikurezza, is-salvagwardji u s-sigurtà nukleari***

L-azzjonijiet diretti se jappoġġaw lill-politika tal-Unjoni dwar is-sikurezza, is-salvagwardji u s-sigurtà nukleari u l-implimentazzjoni tal-leġislazzjoni rilevanti billi jipprovdu evidenza u għarfien espert xjentifiċi u tekniċi indipendenti.

ANNEX II

Indikaturi Ewlenin tal-Mogħdiji ta' Impatt

Il-mogħdiji ta' impatt, u indikaturi ewlenin tal-mogħdiji ta' impatt relatati, għandhom jirristrukturaw il-monitoraġġ tal-prestazzjoni tal-Programm Euratom lejn l-għanijiet speċifiċi tiegħu. Il-mogħdiji ta' impatt huma sensittivi għaż-żmien: jiddistingwu bejn it-terminu ta' żmien qasir, medju u twil. L-indikaturi tal-mogħdiji ta' impatt iservu ta' indikaturi li jirrapportaw dwar il-progress li sar lejn il-kisba tal-għanijiet speċifiċi. Id-data mikro fl-isfond tal-indikaturi ewlenin tal-mogħdiji ta' impatt, li hija kondiviża ma' Orizzont Ewropa se tingabar f'mod ġestit u armonizzat ċentralment, b'piz tar-rapportar minimu fuq il-benefiċjarji. L-indikaturi tal-mogħdiji ta' impatt jistgħu jiġu rfinuti matul l-implimentazzjoni tal-Programm.

Indikaturi xjentifiċi tal-mogħdiji ta' impatt

Il-Programm huwa mistenni li jagħmel progress fir-rigward tal-għarfien għar-rinforz tas-sikurezza u s-sigurtà nukleari; l-applikazzjonijiet sikuri tar-radjazzjoni jonizzanti; il-ġestjoni tal-fjuwil użat u tal-iskart radjuattiv; il-protezzjoni mir-radjazzjoni; u l-iżvilupp tal-enerġija mill-fużjoni. Il-progress f'dan il-qasam se jitkejjel permezz ta' indikaturi li jikkonċernaw il-pubblikazzjonijiet xjentifiċi, il-progress fl-implimentazzjoni tal-pjan direzzjonali għall-fużjoni, l-iżvilupp tal-għarfien espert u l-hiliet, u l-aċċess għall-infrastrutturi tar-riċerka.

Lejn l-impatti xjentifiċi	Terminu ta' żmien qasir	Terminu ta' żmien medju	Terminu ta' żmien twil
Titjib tal-użu sikur u sigur tal-enerġija nukleari u l-applikazzjonijiet mhux ta' potenza elettrika tar-radjazzjoni jonizzanti, inkluż is-sikurezza, is-sigurtà, is-salvagwardji, il-protezzjoni mir-radjazzjoni, il-ġestjoni u d-dekummissjonar tal-fjuwil użat u tal-iskart radjuattiv sikuri, nukleari.	<u>Pubblikazzjonijiet</u> – għadd ta' publikazzjonijiet xjentifiċi ta' Euratom riveduti bejn il-pari	<u>Kwotazzjonijiet</u> – Field-Weighted Citation Index tal-pubblikazzjonijiet xjentifiċi ta' Euratom riveduti bejn il-pari	<u>Xjenza ta' livell dinji</u> – Għadd u sehem ta' publikazzjonijiet xjentifiċi riveduti bejn il-parti mill-programm Euratom li huma kontribuzzjoni ewlenija għall-oqsma xjentifiċi
	<u>Għarfien kondiviz</u> – Sehem tal-outputs tar-riċerka (data/publikazzjoni/software eċċ. miftuħa) kondiviżi permezz ta' infrastruttura tal-għarfien miftuħa	<u>Difuzjoni tal-għarfien</u> – Sehem tal-outputs tar-riċerka tal-aċċess miftuħ użati/ikkwotati b'mod attiv	<u>Kollaborazzjonijiet godda</u> – Sehem tal-benefiċjarji ta' Euratom li jkunu żviluppaw kollaborazzjonijiet transdixxiplinarji/transsetorjali godda mal-utenti tal-outputs tar-R&I miftuħa ta' Euratom tagħhom
Trawwim tal-iżvilupp tal-enerġija mill-fużjoni	<u>Progress fl-implimentazzjoni tal-pjan direzzjonali tal-fużjoni</u> – Il-perċentwal tal-passi importanti fil-pjan direzzjonali tal-fużjoni stabbilit għall-perjodu 2021-2025 mil-huq mill-programm Euratom		
	<u>Hiliet</u> –	<u>Karrieri</u> –	<u>Kundizzjonijiet tax-xogħol</u> –

Żamma u żvilupp ulterjuri tal-gharfien esperti u l-eċċellenza fl-Unjoni	Għadd ta' riċerkaturi li bbenefikaw minn attivitajiet ta' titjib tal-ħiliet tal-programm Euratom (permezz ta' taħriġ, mobbiltà u aċċess għall-infrastruttura)	Għadd u sehem ta' riċerkaturi li tejbu hiliethom li għandhom influwenza ikbar fil-qasam tar-R&I tagħhom	Għadd u sehem ta' riċerkaturi li tejbu hiliethom li għandhom kundizzjonijiet tax-xogħol imtejba
	L-għadd ta' riċerkaturi li għandhom aċċess għall-infrastruttura tar-riċerka permezz ta' programm ta' appoġġ		
	Il-materjali ta' referenza mwassla u l-miżuri ta' referenza inkorporati f'librerija		Għadd ta' standards internazzjonali modifikati

Indikaturi tas-soċjetà tal-mogħdiji ta' impatt

Il-Programm jgħin jindirizza l-prijoritajiet ta' politika tal-UE li jikkonċernaw is-sikurezza u s-sigurtà nukleari, il-protezzjoni mir-radżazzjoni u l-applikazzjonijiet tar-radżazzjoni jonizzanti permezz tar-riċerka u l-innovazzjoni, kif muri fil-portafolli ta' proġetti li jiġġeneraw outputs li jikkontribwixxu għall-indirizzar tal-isfidi f'dawn l-oqsma. L-impatt tas-soċjetà jitkejjel ukoll f'termini ta' żvilupp speċifiku fil-qasam tas-sigurtà u s-salvagwardji nukleari.

Lejn l-impatti tas-soċjetà	Terminu ta' żmien qasir	Terminu ta' żmien medju	Terminu ta' żmien twil
Titjib tal-użu sikur u sigur tal-enerġija nukleari u l-applikazzjonijiet mhux ta' potenza elettrika tar-radjazzjoni jonizzanti, inkluż is-sikurezza, is-sigurtà, is-salvagwardji, il-protezzjoni mir-radjazzjoni, il-ġestjoni u d-dekummissjonar tal-fjuwil użat u tal-iskart radjuattiv sikuri, nukleari	<u>Outputs</u> – Għadd u sehem ta' outputs immirati li jindirizzaw prijoritajiet speċifiċi tal-politika tal-UE	<u>Soluzzjonijiet</u> – Għadd u sehem ta' innovazzjonijiet u riżultati xjentifiċi li jindirizzaw prijoritajiet speċifiċi tal-politika tal-UE	<u>Benefiċċji</u> – Effetti stmati aggregati mill-użu ta' riżultati ffinanzjati minn Euratom, dwar l-indirizzar ta' prijoritajiet ta' politika speċifiċi tal-UE, inkluż kontribuzzjoni għaċ-ċiklu tal-politika u tat-tfassil tal-liġi
	Għadd ta' servizzi mwassla f'appoġġ għas-salvagwardji fl-UE	Għadd ta' sistemi tekniċi fornuti u qed jintużaw	
	Għadd ta' sessjonijiet ta' hidma mwassla lill-uffiċjali l-aktar esposti		
	<u>Koħolqien</u> – Għadd u sehem ta' proġetti Euratom fejn iċ-ċittadini tal-UE u l-utenti aħharin jikkontribwixxu għall-koħolqien tal-kontenut tar-R&I	<u>Involvement</u> – Għadd u sehem ta' entitajiet benefiċjarji ta' Euratom li għandhom mekkaniżmi ta' involviment taċ-ċittadini u l-utenti aħharin wara proġett Euratom	<u>Użu tas-soċjetà tar-R&I</u> Użu u sensibilizzazzjoni ta' riżultati xjentifiċi u soluzzjonijiet tal-innovazzjoni mahluqa flimkien ta' Euratom

Indikaturi tal-innovazzjoni tal-moghdiji ta' impatt

Il-Programm huwa mistenni li jwassal l-impatti tal-innovazzjoni li jappoġġaw il-progress lejn l-għanijiet speċifiċi tiegħu. Il-progress f'dan il-qasam se jitkejjel mill-indikaturi li jikkonċernaw id-drittijiet ta' proprjetà intellettuali (IPR), prodotti innovattivi, metodi u proċessi u l-użu tagħhom, flimkien mal-holqien tal-impjiegi.

Lejn ekonomiku / tal-innovazzjoni	Terminu ta' żmien qasir	Terminu ta' żmien medju	Terminu ta' żmien twil
Titjib tal-użu sikur u sigur tal-enerġija nukleari u l-applikazzjonijiet mhux ta' potenza elettrika tar-radjazzjoni jonizzanti, inkluż is-sikurezza, is-sigurtà, is-salvagwardji, il-protezzjoni mir-radjazzjoni, il-ġestjoni u d-dekummissjonar tal-fjuwil użat u tal-iskart radjuattiv sikuri, nukleari Trawwim tal-iżvilupp tal-enerġija mill-fużjoni Żamma u żvilupp ulterjuri tal-għarfien espert u l-eċċellenza fl-Unjoni	<u>Outputs innovattivi -</u> Għadd ta' prodotti, proċessi jew metodi innovattivi mill-programm Euratom (skont it-tip ta' innovazzjoni) u applikazzjonijiet tad-Drittijiet ta' Proprjetà Intellettuali (IPR)	<u>Innovazzjonijiet -</u> Għadd ta' innovazzjonijiet mill-proġetti Euratom (skont it-tip ta' innovazzjoni) inkluż mill-IPR mogħtija	<u>Tkabbir ekonomiku -</u> Holqien, tkabbir u sehem mis-suq ta' kumpaniji li żviluppaw innovazzjonijiet iffinanzjati minn Euratom
	<u>Impjiegi appoġġati -</u> Għadd ta' impjiegi FTE mahluqa u impjiegi miżmuma fl-entitajiet tal-benefiċjarji għall-proġett Euratom (skont it-tip ta' impjieg)	<u>Impjiegi sostnuti -</u> Żieda fl-impjiegi FTE fl-entitajiet tal-benefiċjarji wara proġett Euratom (skont it-tip ta' impjieg)	<u>Total tal-impjiegi -</u> Għadd ta' impjiegi diretti u indiretti mahluqa jew miżmuma minhabba d-difuzjoni tar-risultati ta' Euratom (skont it-tip ta' impjieg)
	Ammont ta' investiment pubbliku u privat mobilizzat permezz tal-investiment Euratom inizjali	Ammont ta' investiment pubbliku u privat mobilizzat permezz ta' sfruttament jew titjib tar-risultati ta' Euratom	Progress tal-UE lejn 3% ta' PDG dovut għall-programm Euratom

Indikaturi ta' politika tal-moghdiji ta' impatt

Il-Programm jipprovdi evidenza xjentifika għat-tfassil tal-politika. Dan jikkonċerna b'mod partikolari l-appoġġ xjentifiku għal servizzi tal-Kummissjoni oħrajn, bħall-appoġġ għas-salvagwardji Euratom, jew għall-implimentazzjoni mill-Istati Membri tad-Direttivi relatati mal-qasam nukleari u dak tar-radjazzjoni jonizzanti⁴.

Lejn l-impatt tal-politika	Terminu ta' żmien qasir	Terminu ta' żmien medju	Terminu ta' żmien twil
----------------------------	-------------------------	-------------------------	------------------------

⁴ Id-Direttiva tal-Kunsill 2014/87/Euratom tat-8 ta' Lulju 2014 li temenda d-Direttiva 2009/71/Euratom li tistabbilixxi qafas Komunitarju għas-sikurezza nukleari ta' installazzjonijiet nukleari; Id-Direttiva tal-Kunsill 2011/70/Euratom tad-19 ta' Lulju 2011 li tistabbilixxi qafas Komunitarju għall-ġestjoni responsabbli u sikura ta' fjuwil użat u skart radjuattiv; u r-Regolament tal-Kummissjoni (Euratom) Nru 302/2005 tat-8 ta' Frar 2005 dwar l-applikazzjoni ta' salvagwardji tal-Euratom.

Appoġġ għall-politika tal-Unjoni dwar is-sikurezza, is-salvagwardji u s-sigurtà nukleari	Għadd u sehem ta' proġetti Euratom li jipproduċu sejbiet rilevanti għall-politika	Għadd ta' outputs li għandhom impatt li jidher fuq il-politika tal-UE	Għadd u sehem ta' sejbiet ta' proġetti Euratom ikkwotati f'dokumenti ta' politika/programmatiċi
--	---	---	---

Il-miri se jiġu definiti kemm għal azzjonijiet indiretti kif ukoll diretti biex jirriflettu r-riżultati mistennija għal kull parti tal-programm.